

కలయో! వైష్ణవమాయయో!

రైలు వేగంగా పోతున్నది. తర్జుకాను కంపార్ట్ మెంటులో జనం నిండుగా వున్నారు. కేశవరావు సిగరెట్ వెలిగించి, టిఫిన్ తింటున్నాడని, దాటిపోతున్న టెలిగ్రాఫ్ స్తంభాలవంక చూస్తున్నాడు. నూరంగా చెట్లు పరుగెత్తుతున్నట్లున్నాయ్! తెల్లవారింది కాని, యింకా సూర్యోదయం గాలేదు. పరధ్యానంగా వున్న కేశవరావు "ఏమండోయ్!" అన్న పిలుపుతో వులిక్కి పడ్డాడు.

"ఏమండోయ్! మిమ్మల్నే!" అని పిలిచింది వొక స్త్రీ కంఠం.

కేశవరావు ఖంగారుపడుతూ అటువైపు చూశాడు. ఆవిడ మళ్ళీ అందుకుని "ఏమిటండీ! అటా చూస్తారు. కాశీపేట వస్తున్నట్లుంది! కాస్త కాఫీ, టిఫిన్ తెచ్చి పెట్టండి."

కేశవరావుకు ఏమి చెప్పటానికి తోచక "అలాగే!" అన్నాడు. మొగవాళ్ళు ఆ మెంజింట రావడంలేదేమిట! కాస్త కాఫీ, టిఫిన్ తెచ్చి పెట్టండి! ఇందులో వింతేముంది! ఆమాత్రం తను సాయం చేస్తే తప్పా!...అయినా, ఆవిడకు అంత స్వతంత్రం యేమిటి! ఆశ్చర్యంగా వుంక! కాఫీ తెచ్చి పెట్టడానికి తనే దొరికాదా! ఇంకెవరూ లేరూ! అయినా మనకెందుకులే! ఆవిడ నోరు తెరచి అడిగినప్పుడు తెచ్చి పెట్టకపోతే బాగుంటుందా! ఇలా ఆలోచిస్తూ వుండగానే కాశీపేట స్టేషను వచ్చేసింది.

కేశవరావు రైలు దిగాడు ఆవిడ మరచెంబు అందినూ "ఇందులో కాఫీ పోయింది చురు రండి" అంది.

డబ్బులిస్తుండేమో ననుకున్నాడు కానీ, ఆవిడ ఏమీ మాట్లాడక పోతే వూరుకున్నాడు. చిల్లరడబ్బులు ఆవిడదగ్గర లేవేమోననుకుని ముందుకు నడిచాడు సరాసరి హోటలుకు వెళ్ళి గదిగా ముఖం కడుక్కుని, కాఫీ, టిఫిన్ కానిచ్చాడు. మరచెంబులో కాఫీ పోయిందిచుకుని, రెండు ఫూరీలు పొట్లం కట్టించుకుని, మళ్ళీ కంపార్టు మెంటుకు తిరిగి వచ్చాడు.

ఆవిడచేతికిచ్చి నీటులో కూర్చున్నాడు. "మీరు కాఫీత్రాగారా!" అంది ఆవిడ. "త్రాగాను" అన్నాడు ముక్తసరిగా.

"మీకళ్ళు చూడండి! చింత నిప్పులు లాగా వున్నాయ్! రాత్రి సరిగా నిద్రపట్టలేదేమిట వుంది."

"అవును! పట్టలేదు."

"ఏమిటో! ఈ రైలు ప్రయాణాలు సుఖం లేదండీ! నిద్రకూడా సరిగా పట్టదు. మొన్నరాత్రి కూడా మీకు నిద్రలేదు. నామాట విని, నిద్రవస్తే, కాసేపు ఆపకకూర్చి నిద్ర పడుకోండి. నేను వున్నానుగా!" అంది పై చెరు చూపిస్తూ.

కేశవరావు ఉక్కిరి బిక్కిరి అయ్యాడు. ఇదేమిటి! ఈ ధోరణి! తనను ఎదుగున్న దానిలాగా మాట్లాడేస్తున్నది!

"అదేమిటండీ! నన్ను నిద్రపామ్మంటా రేమిటి?" అన్నాడు.

"మీక్కాదూ చెప్పేది! రాత్రి మీకేమన్నా నిద్రపోయారా! నాకు తెలియదూ! నిద్రపట్టక నానా అవస్థలూ పడ్డారు. నేను చూస్తూనే ఉన్నాను.

బి. విద్యా సాగర్

"ఏమిటి, మీ ధోరణి నాకేమీ అర్థంకావటంలేదండీ!" అన్నాడు కేశవరావు ఆయోమయంగా.

"అండీ అంటారేమిటి! రైలులో ఎవరన్నా వంటే నవ్వుతారు. మీ సరసాలకు అంతాసాంతూ లేకుండా పోతున్నది."

"ఇందులో సరసమేమున్నది?"

"సరసం కాకపోతే యేమిటి! భార్యను పట్టుకుని నలుగురిలో "ఏమండీ" అంటే ఎవరన్నా నవ్వుతూ!"

"ఇది మరీ బాగుంది! మీరు నాకు భార్య ఏమిటండీ?" అన్నాడు కేశవరావు తికమక పడుతూ.

"నేను కాకపోతే ఎవరు! ఆ సుకీలను తెచ్చుకుని కాపురం చేద్దామనుకుంటున్నా రేమో! అది నా గొంతులో ప్రాణంవుండగా జరుగనీయను"

"ఏమిటండీ ఈగోల" గట్టిగా అరిచాడు.

"గోలటా!... నేనేమీ గోలచేశానండీ. మిమ్మల్ని కాసేపు విశ్రాంతి తీసుకోమన్నాను. అలా అనడం తప్పా!"

"ఏమిటి! ఈ అర్థం పర్థంలేని వాగుడు!"

"వాగుడుగా నేవుంటుంది! నేను మీకు

ఏమిచెప్పినా వినరు!.. ఏమి! భార్యమాట వంటే తప్పా?"

"భార్య అంటావేమిటి! ఇ దక్కడ గొడవ" వినుగు ఎక్కువవుతున్నది అతనికి.

"ఏమండోయ్! ఊరికే నోరు పాళేను కోకండి! మీరు 'హా!' అన్నంతలో నేను మీ భార్యను కాకపోను! మీకు చెప్పకోటానికి సిగ్గేమో! నాకు అదేమీ లేదు"

కేశవరావుకు ఏమీ అర్థంకావడంలేదు. అంతా మాయగావుండే! ఈవిడేమిటి తనకు భార్య యేమిటి! ఎంత హాకుగా కథ అల్లేసింది. ఊరుకున్నకొద్దీ మాటలు ఎక్కువ చేస్తున్నదే! ఇక వూరుకుంటే లాభంలేదు! గట్టిగా బుద్ధి చెప్పాలని.

"ఏమండోయ్! మీరు నన్ను అనవసరంగా అల్లరిచెడితే! నేను వూరుకోను. ఇంకాకటినుంచీ చూస్తున్నాను, ఊరుకున్నకొద్దీ అలుసు ఎక్కువవుతున్నదే! మీరు నాకు భార్య ఏమిటండీ! ఎవరన్నా వంటే నవ్వుపోతారు," అన్నాడు.

"నవ్వుటమెందుకు! చూపి సంతోషిస్తారు. ఈ దంపతు లెవరో చాలా ఆసోయ్యెంకగా వున్నారనుకుంటారు"

"అబ్బబ్బ! ఏమిటి వాగుడు!" రొప్పుతూ అన్నాడు కేశవరావు.

"అనండి! ఎన్నిమాటలయినా అనండి! నేను ఎప్పుడు మాట్లాడినా మీకు వాగుడుగా నేవుంటుంది"

"ఏమండోయ్! మర్యాదగాచెబితే మీకు కాదూ! నన్ను భర్త అంటే వూరుకోను"

"ఊరుకోక యేమిచేస్తారే! నన్ను వదిలేస్తారా!.. వదిలేయండి చూద్దాం! మీమీద మనోవర్తిదావాచేస్తాను." అంది ఆవిడ ధీమాగా.

"చూడండి సార్! ఈవిడ రాత్రి నాతో పాటు రైలుఎక్కింది. తెల్లవారేటప్పటికే నన్ను 'భర్త' అని చెప్పి నలుగురిముందూ అల్లరిచెబుతున్నది. ఇదేమయినా సబబుగా వుండేమోమీరు చెప్పండి." అన్నాడు కేశవరావు జననంకకు తిరిగి, ప్రాణేయపడుతున్నట్లు.

"వాళ్ళినడుగుతూ రేమిటండీ! భార్య, భర్తలము తెల్లవారేనే ఎన్నో అనుభవం టాము. ఇవన్నీ పరియివాళ్ళకు చెబితే ఎలా!"

కేశవరావుపరిస్థితి అంతకంతకు అయోమయంలో పడుతున్నది. తను ఏమిచెప్పినా

ఈ జనం నమ్మేటట్లులేదు. అయినా ఎలా గయినా ఈ "వల్"లోనుంచి బయటపడా లని.

"నూడండి! ఆవిడకోరండి! ఇందాకటి నుంచి చూస్తున్నాను. నన్ను భర్త అని చెప్పి, మీ అందరిముందరాపట్టుకు నన్ను ఆడిస్తున్నది. మీరు చూస్తూ పూరుకుంటూ లేమిటండీ—ఆవిడకు బుద్ధిచెప్పక! ఏనో ప్రార్థన కాఫీ తెచ్చిపెట్టమంటే, దయ తలచి తెచ్చిపెడితే నిమగ్నంలో ఎంత కథ అల్లేసింది." అన్నాడు కాస్త బిగరగానే.

"నాకేమీ కథలు అలటం చెతకాదు! మీరే నన్ను పట్టుకు ఆడిస్తున్నారు. ఈ రైలులో అందరిముందరా పట్టుకుని, నన్ను నానామాటలూ అంటే ఎవరు సహిస్తారండీ" అంది ఆవిడ కంట తడిపెడుతూ.

"దీరుకో అమ్మా! ఆయన మాటలకేమి! కానీవు నిన్ను ఆడిస్తాడు. తర్వాత నవ్వుతూ మళ్ళీ మామూలుగానే వుంటాడు" అన్నా డొక ముసలాయన.

"ఏమిటండీ! ఆవిడకు మీరు కూడా తాళం చేస్తారు. మేము భార్యభర్తలము కాదండీ స్వామీ! ఆవిడెవరో నేను ఎరు గను"

"ఎరగనంటా చేమిటయ్యా! ఆవిడ నీ భార్యకాదు!"

"మీకు ఏమన్నా మతిపోతున్నదా యేమిటి" కాస్త కోపంగానే అన్నాడు కేశవరావు.


"మతి ఎవరికీ పోలేదుకాని, మీరు పూరు కోండి. మీరు కాదన్నంతలో నేను మీకు భార్యకాకపోలేదు! మీరు నా భర్త కాక పోలేదు" అంది ఆవిడ సిగ్గుచిదివి.

"అసలు ఈ గోలంతా ఏమిటమ్మా!" అంది వొకయిల్లాలు.

"ఏమీలేదండీ! ఆయన ఈమధ్య సరిగా వుండటంలేదు. ఎందుకనో, ఎప్పుడూ నా మీద చిరాకుపడుతూ వుంటారు. ఏదైనా సినిమాకి తీసుకు వెళ్ళమంటే తీసుకువెళ్ళరు. ఆయనకు నన్ను వెంట తీసుకు వెళ్ళటం నాకొకటి కావాలి! నేను కాస్త చూపుతుంటే ఆయన కళ్ళకు కనపడతానో యేమిటో! అయినా తెలియక అడుగుతాను పిన్నిగారూ! భార్యభర్తలు సినిమాకి కలిసి వెళ్ళే తప్పా!"


"తప్పేముందమ్మా యిందులో!"

"అలాంటప్పుడు ఆయనకు నామీద కోప మెందుకు? ఏమీ! నేనుమాత్రం సినిమాలు చూడకూడదా!...అదే నుంటే ఆయనకు నిమగ్నమైనా కోపంవస్తుంది."



అనేకమంది ఆడపిల్లల వ్యవహారము!

అందంగా వుండే ఆడపిల్లలకు అందరికీ, నిర్దుష్టమైన ఫోటోగ్రాఫులు తీయించుకోవాలని ఉంటుంది.



ఆగ్ఫా పి.కె. లివర్ కునెన్ ప్రెస్ మ్యాషిన్

బిసోలోట్-1

అందమైన మరక తెమెరా. 2 1/2 x 2 1/2" సైజు ఫోటోలను తీస్తుంది దీనికి ఆగ్ఫా లెగ్నాకో ఎఫ్-4.5 లెన్స్, ప్లాష్ సింక్రోనైజ్ చేరిమో 3-వ్యూవ్ వ్యక్తుల అవర్సబ్లెషన్.

(ఇతర బిసోలోట్ మోడల్సులు. 153/- నుంచి పై ధరలలో దొరకును) ఆంధ్రయాల్ ఫోటో దిస్ట్రిబ్యూటర్స్ :

ఆగ్ఫా ఇండియా ప్రైవేట్ లి.

బొంబాయి • న్యూఢిల్లీ • కలకత్తా • మద్రాసు

ఆగ్ఫా 37 14 76

“కలయో వైష్ణవ మాయయో!”

“చూడండి! నన్ను పట్టుకుని ఎలాంటి ఊటలు అంటున్నావో! నేను ఆమెకు భర్త నంటుంది? ఇక్కడి ఖర్మ! నాకు అసలు పెళ్ళి కాలేదండీ స్వామీ” అసహనంతో హారాసపడుతూ అన్నాడు కేశవరావు.

“చూడండి, పిన్ని గారూ! ఆయనకు పెళ్ళి కాలేదంటున్నారా. ఇంతకన్నా వింత మరొకటి వుంటుందా!”

“అసలు ఎందుకొచ్చిందమ్మా ఈగొడవ” అన్నాడు ముసలాయన కుతూహలంతో.

“నేనంటే ఆయనకు మొదటినుంచీ యిద్దంలేదండీ! ఎదో కట్టుం ఆశ్రయిస్తే నన్ను చేసుకున్నారు కాని..”

“ఇంతకంటే మరో అన్యాయం వుంటుండా! నాకు అసలు పెళ్ళి కాలేదండీ!” కోపం ఎక్కువవుతున్న దలనికే

“ఊరుకోవయ్యో! ఎవరన్నా వంటే నమ్మేటట్లు వుండాలి. ఆవిడను ఈ రెలులో వదిలిపెట్టి బోదామనుకున్నావా! ఎంత కోపం వస్తేమటుకు నువ్వు నా భార్యవు కాలేదంటే ఆవిడ మనస్సు నొచ్చుకోదూ! నరసానికియినా వొక అంతూ పొంతూ వుండాలి.”

“ఇది సరే బాగున్నది. మీకుకూడా వట్టింజేమిటి ఈపిచ్చి! ఈవిడను నేను అసలు ఎరగనండీ! ఇద్దరమూ చెజవాడలో ఎక్కాము. అంతే! ఆవిడెవరో, నే నెవరో!”

“చూడండి! నన్ను ఎంతెంత మాటలుంటున్నారో! నన్ను ఎరగరట! ఇన్నాళ్లు నాతో సంసారం చేసిందెవరో! ఆయన కింత గడ్డిపెట్టండి బుద్ధివస్తుండేమా!” అంది ఆవిడ రొప్పితూ.

“ఊరుకో అమ్మా! ఆయనెక్కడికో బోతాడు” అని ముసలాయన కేశవరావు వంకవలిగి “అబ్బాయ్! నీ ధోరణి నాకేమీ బాగోలేదు...ఆఅమ్మాయన విడిచి

ఎక్కడికి బోదామనుకున్నావయ్యో!”

“కేశవరావు పరిస్థితి, మరీ అయోమయంలో పడింది. ఇప్పుడు ఏమి చెప్పినా ఈ జనం నమ్మరు. అంగుళాని తొందరగా యింకో పెట్టెలోకి మారుదామని పరువుచుట్ట చుట్టే కాదు. అతిని చూడావుడి మాసి.

“చూడండి! ఆయన నన్ను వదిలిపెట్టి పారిపోదామనుకుంటున్నారు! పట్టుకోండి స్వామీ! మీకు పుణ్యం వుంటుంది”

“ఆయనెక్కడికి బోతాడమ్మా! నీకేమీ భయంలేదు” అంటూ కేశవరావుచెయ్యి పుచ్చుకుని వొక యువకుడు, సీటులో కూచో పెట్టాడు.

“ఏమయ్యా! భార్యను వదిలేసి పారి బోదా మనుకున్నావా!” అన్నా డొకాయన చూశేసగా.

“భార్య అంటా రేమిటండీ! మీరుకూడా ఆవిడ మాటలు నమ్మలే ఎలా!..నా మాటలు నమ్మండి, నమ్మకపోండి! ఆవిడెవరో నాకు తెలియదండీ! ప్రమాణం చేసి చెపుతున్నాను” అని కేశవరావు చెయ్యి తలమీద పెట్టు కున్నాడు.

“ఈ ప్రమాణాల కేమి వచ్చెకానీ, మాట్లాడకుండా కూర్చోవయ్యో!” అన్నాడు ముసలాయన.

“కేశవరావు కోపంతో క్రుంగిపోతున్నాడు తను ఎంత మొత్తుకున్నా ఈ జనం నమ్మేటట్లు లేరు “భూవంతుడా! ఏమిటిపరీక్ష!” అని మనస్సులోనే విసుకున్నాడు.

“కలయో, వైష్ణవమాయయో” అన్నట్లు ఈ విడదంతా మాయగా వుంది మాయ యేమిటి? ఇంద్రజాల మహేంద్రజాలంగా వుంటే— ఈవిడెవరోకానీ చాలా తెలివితలలాగా వున్నది. మంచి ‘ప్లానే’వేసింది. ఇలా అనుకుంటూ వుండగా నే, ఆవిడ కాస్త సమదా యించే ధోరణిలో

“ఏమండోయ్! నాంపల్లి వస్తున్నట్లుంది. మీరు మీ అన్నయ్యగారింటికి బోతారేమా! నేను సికింద్రాబాదులో దిగుతాను. మా చెల్లెలు వాళ్ళింటికి వెళ్ళి నాయంత్రానికి అక్కడికి వస్తాను. మళ్ళీ మీ పడుతుండో, లేదో!.. ఖర్చులకు కొద్దిగా డబ్బు కావాలి. పర్సనల్ యివ్వరూ” అంది ప్రేమంతా వొకపోస్తూ.

“ఏమమ్మాయ్! ఊరుకున్నకొద్దీ నీకు ఆలుసు ఎక్కువవుతున్నదే! నలుగురిలోనూ, నన్ను అలరిపాలు చేసిందికాక, యింకా పెగా నీకు డబ్బులు కూడా కావాలి!” అన్నాడు కేశవరావు ఘాటుగా.

“అబ్బ! వూరుకోండి! మీకింకా నాపై

కోపం బోలేదా యేమిటి! నామాట విసండి! ...నాయంత్రానికలా వచ్చే నాను గా! ఉహా! యివ్వండి” అంది చంటిపిల్ల ధోరణిలో.

“కేశవరావుకు ఏమిచేయటానికి తోచలేదు, ఎలాగయినా ఈ గోల వదిలించుకోవాలని,

“మహాతల్లీ! ఈ రూపాయి తీసుకుని నన్ను కట్టాడీంచు! ఇకనన్నా నన్ను వదిలి పెడితే, నీకు పుణ్యం వుంటుంది” అన్నాడు పర్సనల్ తెరుస్తూ.

ఇంతలోనే టికెట్ కలెక్టరు ఆపెట్టెలోకి ఎక్కాడు. ఆయనను చూడగానే ఆడమనిషి ముఖం నిలపడది

“ఏమయ్యాతల్లీ! మళ్ళీ యిక్కడ ప్రత్యక్షమయ్యావు!.. టికెట్ వుందా!” అన్నాడు టికెట్ కలెక్టరు.

లేదన్నట్లు అడ్డంగా తల త్రిప్పింది ఆవిడ ముఖంలో నెత్తురుచుక్కలేదు. “సరిగా సమయానికి వచ్చాడు! వెళ్ళవచ్చునాడు” అని మనస్సులోనే విసుకున్నది.

“నాకు తెలుసు! నీ దగర టికెట్ ఎంగుకు వుంటుంది! ఊ! మళ్ళీ ఏమాత్రం కొనేకా వేమిటి” అన్నాడు చిరునవ్వుతో.

“ఏమిటండీ! ఈ మనిషి మీకు తెలుసునా యేమిటి” అన్నాడు కేశవరావు అశ్చర్యంగా.

“తెలియకపోవడం మేమిటి! ఈవిడకు యిదేవృత్తి. మొన్న సెకండ్ క్లాసు కంపార్టు మెంటులో ఎవరినో బెదిరించి డబ్బు కాజేసింది. ఆయన వొకటే గోల.”

“ఏమిటండీ! అంతా మాయగా వుండే!”

“ఇందులో మాయ ఏమున్నది ఆవిడ ఈ మగ్గయిలాంటిది ఒకటి రెండుసార్లుచేసింది. ఆవిడని పూరుకుంటుంటే ఆలుసు ఎక్కువవుతున్నది. ఇంతకీ, మీకు ఏమాత్రం వదిలించేమిటి” నవ్వుతూ అన్నాడు టికెట్ కలెక్టరు.

“ఏమీ వదలలేదు కాని, ప్రాద్దుటినుంచీ, నన్ను గడగడలాడించేసింది.”

“పైగా అతను, తన భర్త అని చెప్పిందండీ!” అన్నాడు ముసలాయన.

“ఎందుకు చెప్పరు! ఆవిడకు యిలాంటివి మాయలే!” అన్నాడు.

ఇంతలో రైలు సికింద్రాబాదు స్టేషనులో ఆగింది. బాల్మీలను పిలిచి, టికెట్ కలెక్టరు, ఆవిడను దింపేశాడు.

“నామ్మయ్యో” అని కేశవరావు గాలి పీల్చాడు! గంటసేపు దాకా “ఆవిడ” విషయమే మాట్లాడుకున్నారు ప్రయాణికులు.

బాలి 1920

మేవీవాడ, బర్మ, సుఖ వ్యాధులకు గూరంటంకిత్వ క్షణగుసంహతకం

రెడి కౌ గళాలపురం

మిర్చిగిరి 2 లా (మీస) ఏనుకు (అంబ్ర)